

बिहार सरकार
ग्रामीण विकास विभाग

पत्रांक:- 172986

पटना, दिनांक:- 02-01-14

ग्रा0वि0-5/इं0आ0यो0-102-10/2012

प्रेषक,

अमृत लाल मीणा,
सरकार के सचिव ।

सेवा में,

सभी उप विकास आयुक्त ।

विषय:- वित्तीय वर्ष 1996-97 से इंदिरा आवास के लाभार्थियों का डाटा तैयार कर आवास सॉफ्ट पर अपलोड करने के संबंध में ।

प्रसंग :- विभागीय पत्रांक-106159 दिनांक-26.05.2012 एवं 136304 दिनांक-23.01.13


महाशय,

उपर्युक्त विषयक प्रासंगिक पत्रों से वस्तुस्थिति की स्पष्ट जानकारी मिलेगी । राज्य में विधिवत रूप से इंदिरा आवास योजनान्तर्गत लाभान्वित कराये गये परिवारों की सूची के अभाव में एक ही परिवार को दोबारा भुगतान की संभावना को समाप्त करने के उद्देश्य से जिलों से वर्ष 1996-97 से 2011-12 तक में इंदिरा आवास (सभी तरह के इंदिरा आवास) योजनान्तर्गत लाभान्वित कराये गये परिवारों की सूची तैयार करने का दिशा-निर्देश निर्गत किया गया था । इस कार्य को सुविधापूर्वक एवं कम समय में पूर्ण कराने के संबंध में जिलों से विमर्श करके यह व्यवस्था दी गयी थी कि उक्त अवधि में लाभान्वित कराये गये परिवारों की सूची जिला के लिए मनोनित चार्टर्ड एकाउन्टेड से सत्यापित कराकर उसे आवास सॉफ्ट पर अपलोड किया जायेगा । आवास सॉफ्ट के प्रावधानों को देखते हुए स्पष्ट किया गया था कि यह कार्य Reverse Order में किया जायेगा अर्थात वर्ष 2011-12 से आरंभ कर 1996-97 तक किया जायेगा । इस कार्य के लिए सभी जिलों को निधि भी आवंटित किये गये तथा इस कार्य को शीघ्रतापूर्वक पूर्ण कराने का अनुरोध भी किया गया । किन्तु किसी भी जिला का इस दिशा में किये गये प्रयासों एवं कार्य की प्रगति की सूचना विभाग को नहीं हो रहा है ।

विभागीय मंत्री के स्तर पर समीक्षा के दौरान इस कार्य के लिए आवश्यक निधि एवं मानव संसाधन का प्रबंध कर दिये जाने के बावजूद एक वर्ष की अवधि बीत जाने के बाद भी जिलों द्वारा दिये गये दायित्वों का निर्वाह नहीं किये जाने पर चिंता व्यक्त की गयी है और इसे विभागीय दिशा-निर्देशों की अवहेलना के साथ-साथ संबंधित अधिकारी की स्वेच्छाचारिता एवं कार्य के प्रति अभिरूची का अभाव के लिए उत्तरदायित्व निर्धारित कर अनुशासनिक कार्रवाई करने का निदेश दिया गया है ।

अतः आपसे अनुरोध है कि विषय की महत्ता को देखते हुए हर हाल में राज्य के सभी प्रखण्डों में वर्ष 1996-97 से 2013-14 तक लाभान्वित कराये गये इंदिरा आवास लाभार्थियों की पंचायतवार सूची विभागीय वेबसाइट पर अपलोड करा दिया जाय ताकि वर्ष 2014-15 में लाभुकों के चयन के क्रम में पूर्व में इंदिरा आवास से आच्छादित परिवारों को दोबारा चयन नहीं हो सके तथा जन सामान्य, लाभुकों एवं सभी जन प्रतिनिधियों को समस्त सूचनाएँ सर्व सुलभ हो सके । साथ ही अबतक के कार्य की प्रगति से तुरत विभाग को अवगत कराया जाय ।

विश्वासभाजन



(अमृत लाल मीणा)

सरकार के सचिव

जापांक:- 172986

पटना, दिनांक:- 02-01-14

प्रतिलिपि- सभी प्रमंडलीय आयुक्त/सभी जिला पदाधिकारी को सूचनार्थ एवं आवश्यक कार्रवाई हेतु प्रेषित । उनसे अनुरोध है कि इस महत्वपूर्ण विषय का अपने स्तर से अनुश्रवण करते हुए कार्य की प्रगति से विभाग को अवगत कराने की कृपा करेंगे ।


सरकार के सचिव